

FARE WO'EN E THAP



MANGE BE YIP FAN E WO'EN E THAP?

Fare **wo'en e thap*** ni'ir e tunom ku Got ni nge pii' e falflan' ngak pifak. Kenggin riy fare **Bayul** ku Yesus Kristus. Fa'anre gara fol ko pi machib ku Yesus Kristus, ma gara pir'eg e gapas u gumircha'em nib manechubog ko re yafos ney nge falflan' ni dabi mus bi'id u tomuren e yafas.

Napan mu fil rogon e wo'en e thap, gara pir'eg ni bay e fulweg ko pi duwer ney: "U uw e kug moy riy u'mon e re yafos ney?" "Mang fag u lane yafos?" "Bu'uw e ragur waen ngay napan e tomuren e biney e yafas?"

U UW E KU GUB RIY?

Yafos rom de tabab napan kan gargelegem, ma dabi tal' fini ram mum'. Gure kam sum ko dowef ni **ya'el** (bingyal' ma kan tunguy e kan) nga dowef ni yalech. Chitamangdad nu Tharmiy e ke

sunmiy e ya'el rom, ma kam paer Rok ni gur e ya'el um'on ni kam gargeleg aray u fayleng. Ku'um nang Got ma ba tu'uf rom, manangem ma gabt'uf Rok. Chirofen ney e kan noeg e **yafos u'mon ko fayleng**.

Num'ngin napan e yafos rom u'mon ko fayleng, ma kan fil ngom e pi kengin e yilen nge motochiyel nra fekem i yaen ko falflan'. Kam nang fan ma gab

ba'adag ni ngam fil e tin riyul. Kan fil ngom mornga'agen e wo'en e thap. Chirofen nem, ma Yesus Kristus e kan mel'eg ni nge mang e Tathapeg rodad; kam fil rogon ni udakaen, ma rayog rom ni ngam gel ko tin kireb ko pi oloboch rom u roy u fayleng.

*"Fare wo'en e [thap]
. . . nikan yarmiy aram
ko somm'on nni sunmiy e
fayleng, u dakean Kristus,
ni fan ngak' e pi'in nra
michaen'raed nga fithingan."*

Alma 22:13

*Pi thin nib rowrow e kan wely ko page 18 nge 19.





Yang nib ga'fan ko wo'en e thap rok Got e ngan nib nga fayleng doewngiy min mel'eg e tin nib fel'. De yog ngom ni ngam puguran e yafos rom ko Chitamangdad nu Tharmiy, machane ra pii' ngom rayog rom ni ngam nang e tin nib fel' ko tin kireb ban'en. Rayog rom ni ngam nang e t'ufeg Rok nge tin riyul' Rok.

Udakaen e yafos rom u roy nge pi sikeng riy, rayog ni ngan fil rogon i mel'eg e tin nib fel'. Ma dakaen e ayuw ku Yesus Kristus, rayog rom ni ngam sul mag paer ko Chitamangdad nu Tharmiy ko tomuren e yafos rom u roy.

U yafos rom u'mon e fayleng, kam fil rogon ni kemus fini kam mel'eg ni ngam fol e wo'en ku Got rayog rom e gapas nu manichubog u roy nge falflan' ni dabi mus bi'id. Ni bachan ni Ir e ba'adag em, Chitamangdad nu Tharmiy ke pii'em **puf matawoy**, fa matawoy ni ngam mel'eg rom. Ke duwgliy ni gur rom e rayog ni ngam mel'eg f'anre gara fol u wo'en Rok nge Somoel ni Yesus Kristus.

Mo'oniyan', reb e ya'el ni fak Got, ke togopluw ngak Chitamangdad nu Tharmiy ma dani fol ko tanam Rok. Ir e ba'adag ni nge gagyegdad ni ngad rin'ed e tin nu wa'en. Ma rib kiriban' Chitamangdad nu Tharmiy riy, ya boech e bitir Rok e kar leked Mo'oniyan'. Mo'oniyan' nge pi gachalpen e kar ranod nib palog ku Got ma de yog ni ngar baed nga fayleng min gargel nagraad. Ku yad bay e di'ir ni yaed ba ya'el. Yaed ba kirbaen', ma yad ba'adag ni ngam kirban'. Yad be lumel an'um nge gubin pifak Got ni ngar rin'ed e tin nra fek e kirbaen' mra kirbaen' Got.

Mus ni kam pagtalin e ren'ey, um'on ni kam sum nga fayleng kam paer rok Got, Chitamangdad nu Tharmiy, nge Fak, Yesus Kristus. Kam pining e magaer u napan nike yoeg ni rayog ni ngam mub nga fayleng ma yag downgim mag lek e tunom rok Got ni fan ko falflan' rom.

U yafos rom u'mon ko fayleng, kam mel'eg ni ngam michaen' ngak Yesus Kristus min fol ko wo'en rok Got. Ni bachan kam mel'eg riy, kanh gargelegem u roy u fayleng. Kemus fa'anre mu mel'eg amrogon u roy ma rayog rom e gapas u yafos ney ma rayog rom ni ngam sul min paer rok Chitamangdad nu Tharmiy u tomuren e yafos ney.

MANG FAG U LANE BINEY E YAFOS?

Fare Sunmiy nge fare Mul

Fayleng e kan sunmiy e tafen pifak Chitamangdad nu Tharmiy ni ngan paer riy min fil rogon e yafos. Adam nge Eve e somm'on e bitir ku Got ni kar bow nga fayleng. Kar pirew u tafen ni kan noeg e Milay' nu Eden, ni'ir u powchen Got mrib chugur ngak.

Chitamangdad nu Tharmiy e ke pii' ngak Adam nge Eve e puf matawon, fa matawonrow ni ngan mel'eg. Ke pii' ngorow e motochiyal ni dabri kayew re wa'amngin e gakiy ko lowan' e tin nib fel' nge tin kireb. Fa'anran fol ko biney e motochiyel ma rayog ni kiyow bay u lan fare milay', machane de yog ni ngar mon'og gow min fil rogon e yafos udakaen e pi sikeng. Mo'oniyan' eke lumel aen' Adam nge Eve ni ngar kayew fare wa'amngin, mar kayew riy. Ren'ey e bang ko tunom rok Got. Ni bachan ni kar rin'ew, pi dowef nge ya'el rorow e kar kii'egrow u owchen Got. Ke rayog e yam' ngorow, ya rayog, ni ngan denen man yim'. De yog ni ngar sulew ngak Got ni dariy e ayuw Rok. Ki'egrow e ya'el nge downgen ku Got ni kar tayew e kanoeg fare Mul.

Chitamangdad nu Tharmiy ke l'oeg e pi angel nge Kan ni Thothup ni ngar filed ngak Adam nge Eve re wo'en e thap. Kenggin e wo'en ney e fare Bayul rok Yesus Kristus, ni be ayuweg e pi bitir ku Got ni ngar gel gad ko tin kireb ko fare Mul ma rayog rom e falflan' ko re yafos ney nga tomuren.

*“Fa’an gomanga de denen Adam
ma dabi mul, ma ra magaey u lan
farengi mileay’ nu Eden. . . .*

*“Ma arame dabiyoḡ [Adam nge Eve] ni
ngar fakayew e bitir; ere yow ra magaey
u ba dodow ni dariy thibngin, ma dabiyoḡ
ni ngar falfalaen’ gow, ya dar nangew
e kirbaen’; ma darur rin’ew e tin nib
mangil, ya dar nangew e denen.*

*“Machane musap gaed, gubin ban’en
ma kan rin’ u fithik’ fare gonop rok’
e cha’ ni manang gubin ban’en.”*

*“Adam e mul ni nge sum e gidii’; ere gidii’
e bay, ni nge yog e falfalaen’ ngoraed.”*

2 Nephi 2:22–25



Yafos Rom u Fayleng

Ni bachan fare Mul, ma dowef nge ya'el rom e kan ki'eg ku Got. Re kii'eg ney e reb e yang ko tunom rok Got ni fan ko bitir rok. Kam digey Got u tharmiy ma kam mub nga fayleng ni ngam fek e downgin nib yalech, fil rogon e yafos, nge mel'eg e tin nib fel' banen.

Boech e n'en u yafos ma fekey e falflan', nge boech nima feek iyib e kirbaen'. Pin'ey mra ayuwegem ni ngam nang e tin nib fel' ko tin nib kireb ban'en mra ayuwegem ni ngam mel'eg e tin nib fel'. Got e ma yoeg ngom ni ngam rrin' e tin nib fel' min fol Rok, machane Mo'oniyan ma lumelaen'um me yog ni ngam pii' keru'um ngak Got min denen. (Denen e mel'eg e kireb fa darni rrin' e mangil.) Napan ni gara mel'eg ni ngam fol ku Got min koel falan e motochiyel rok, ram ga' nag e gonop rom nge papngim. Rayog ni ngam thamiy e falflan' u fithik e pi sikeng rom, ma rayog ni ngam gel ko pi sikeng rom nga fithik e gapas.

Kam ngongoliy bukun e tin mangil u lane yafos rom, machane kukum rrin' boech e oloboech bingyal'. Napan ni mu mel'eg e tin kireb fa mu denen, ma kam palog nigem boech rok Got. Pi babyor ni thothup e ma tunguy ren'ey e **yam' ko ya'el**. Ma ku rogon ni ngan kii'egem ku Got, denen ma yog ngom e kirebaen'. De yog ni ngam gel nag e denen nge gechig riy rom.

I gag e bitir ku Got,

Ke pii'eg nga fayleng,

Ke pii' e fayleng tabinaw rog

Nge galabthir rog nib gol.

Fekeg, gagyeg nigege,

i yaen u chireg,

Ke ayuweg neg ngug

pir'eg e kanawo'.

Ke fil ngog gubin ni ngu rin'

Ngu paer rok

bayay bangiyal'."

Hymns, no. 301

Fare Bayul ku Yesus Kristus

Ni bachan ni ri gab t'uf ko Chitamangiy nu Tharmiy, me pii' Fak, ni Yesus Kristus, ni nge bayuliyem ko pi denen rom. Ren'ey e bang ko fare Bayul ni ke tay Yesus Kristus. Yesus Kristus e kan

mel'eg ni nge gafgow ni fan e denen rom, amith rom, m'ar rom, nge kire-baen' rom. Udakaen e **wurengaen'** Rok nge t'ufeg, ma rayog ni nge ayuwegem u fithik e pi sikeng me chuwegnem ko kirbaen' ni be yib ko denen rom.

Napan ke bayuliy e denen rom, de gathay Yesus e puf matawon rom fa mang muruwel rom—de pii'em e n'ag fan fa'anre dam rin' e pi tafney rom. Ni nge yog e ayuw Rok nge gelingin, ma ba t'uf ni ngam tay e michaen' rom Ngak, kalngan', tawfe, athapeg fare

tawa'ath ko fare Kan ni Thothup, min m'ag u wun'um ni ngam fol ko pi machib Rok u lane yafas rom. Napan ni gara pagan'um ko fare Bayul, ma ram thamiy e adag ku Got, ma ayuwegnem ni ngam man u fithik e sikeng. Ram thamiy e falflan', gapas, nge wurengan' rok. Gubin ni dani fel' ko biney e yafos e ra fel' rogon udakaen fare Bayul ku Yesus Kristus nge dakaen e wurengaen' nge t'ufeg ku Chitamangdad nu Tharmiy. Fare Bayul e kenggin ni tha'abi ga' fan ko re wo'en e thap.

UW E RAGU WAEN NGAY NAPAN TOMUREN E BINEY E YAFAS?

Yalen ko fayleng ma yog ni, **yam'** e bin tomur, machane riyul' yam' e rebe somm'on, reb e yang nga m'on ko tunom rok Chitamangdad nu Tharmiy. Fini mu mum', ya'el rom e ra digey dowef rom mra yaen ko **gin nima par e ya'el riy**, ni'ir e tafen ni ngam fil min fal'eg rogom yug boech. U lan e gin nima par e ya'el riy, ma tin ni kam rrin' u lane biney e yafos e ra paer.

Pi thin nib rowrow e kan weliy ko page 18 nge 19.

Fare Tathapeg ko fayleng ke gafgow ni fan ko pi denen u lane Millay nu Gethsemane.

“Ya Got e rib t'uf e girdi' nu fayleng rok, ma aram me pi' fak ni kari maagirag rok nge yib, ni fan e nge urngin e pi'in ni michan' rad ngak e aram e dab kurm'ad, ya keyag e yafos ndariy n'umngin nap'an ngorad.”

John 3:16



Fini mu mum', ya'el
rom nge digey e downgin
ma nge yaen ko gin nima
paer e ya'el, ni'ir e tafen
ni ngan fil rogon, fal'eg
rogom, min soen ko
muruwel nge kirebaen'.

Yam e dani thilyeg pangiydad fa yalen rodad ko tin nib fel' fab kireb. Fa'anre kam mel'eg ni ngam fol ku Kristus u yafos rom u fayleng, ram thamiy e gapas ko gin nima paer e ya'el riy, ma gara tofan ko muruwel rom. Picha' ni dar fol gad ku Yesus Kristus ma dar kalgad' ngan'rad ra mang e pi'in nib kiribaen.

Ke nang Chitamangdad u Tharmiy ni bo'or nga bo'or pifak de yog ngorad e lowan' ku Yesus Kristus u napan nikar pired nga dakaen e fayleng, ma boech rad e dabra mel'eg ni ngar fol gad Ngak. Ni bachan ni rib t'uf pifak Rok, me duwgliy Got e kanawo' ni fan ko pi ya'el nem u lane gin nima paer e ya'el riy ni ngar fil rogon e wo'en e thap, mar michaen' rad ngak Yesus Kristus, mar kalngan' rad. Yad ni yad be fol nge athapeg Yesus Kristus rayog rorad e gapas.

Foskoyam nge Yarmeg

Reb e tawath nib ga' ke pii' Got ngak picha uroy u fayleng e foskoyam', ni'ir rayog rodad udakaen fare Bayul ku Yesus Kristus. Fini ke yim' Yesus nga dakaen e kruth, ya'el Rok ke yaen ko gin nima paer e ya'el riy. Dalip e rran nga tomur riy, me sul e ya'el Rok nga dowef Rok nga ta'abang, ni'ir e dowef nib machalbog, ya dabyog ninge yim' bayay. Re sulweg e ya'el ko downgin e kan noeg e foskoyam'. Gubin ni kan gargel ko fayleng ran foskoyam'.

Tomuren e foskoyam', ram maen u'mon p'owchen Got ni nge pufthin nigem uragon e pi ngongol rom nge tafney u gumircha'em.

Pi thin nib rowrow e kan weliy ko page 18 nge 19.

Tomuren ke foskoyam'; Somoel e ke m'ug ngak Mary.



Pi Tafen e Fla'ab

Tomuren ni kam puffthin, ram athapeg e tafen nib maluplup. Ni bachan pi ngongol nge lem ko girdii' e ba thil ku reb, tharmiy ni bay boech e gil'ilingun fa tafen e fla'ab.

Celestial kingdom. Chitamangdad nu Tharmiy nge Yesus Kristus e ma paer u lane celestial kingdom. F'anre mu fol ko fare gospel ku Yesus Kristus ma kam bi'ech ko pi denen rom u dakaen fare Bayul, ram athapeg e gil' u tafen, ni' ir e bin tha'abi tolang e gil'ilingun. Ram paer rok Got ma gara thamiy e falflan' nib polo' ni tha'abi fel'.

Terrestrial kingdom. Picha' nima siyeg fare gospel ku Yesus Kristus machane ma paer nib fel' rogon e ra yag gil' u lane terrestrial kingdom.

Telestial kingdom. Picha' ni yad be ulul ko pi denen rorad ma dar kalgad' ngan' rad e ra yag gil' raed u lan e telestial kingdom.

Fare Bayul ku Yesus Kristus mra yib ngodad e thap.

Yafos U'mon ko Fayleng

Sunmiy
nge Mul

Yafos ko Fayleng

Michaen' ngak Yesus Kristus
Kalngan'
Tawfe
Tawa'ath ko fare Kan
ni Thothup
Ngan Athamgil nga Mada'
ko Tomur

Yam' ko
Dowef

MANGE BA YIP FAN RE WO'EN E THAP NGOG?

Napan kam nang fan ni Got e Chitamam nu Tharmiy, ni gur rib t'uf Rok, ma Ke fal'eg rogom ni ngam fil rogon e yafos u roy ko fayleng, kam nang fan ni ba'ga fan e tin ram mel'eg ko re yafos ney. Kam nang fan ni бага' fan ni ngan fol ku Yesus Kristus ni nge yog urngin e tawa'ath ku re tunom ko Chitamangdad nu Tharmiy.

Tafen e Ya'el

Celestial
Terrestrial
Telestial

Foskoyam' nge
Yarmeg

URAGON NGGU NANG?

Ke yib ngodad e n'agan' ko re wo'en e thap ni bachan nikan Fulweg nga Chilan Rogon e gospel ku Yesus Kristus u dakaen fare Profet ni Joseph Smith.

Rayog ni ngam nang rom ni ba riyul' e ren'ey napan mu ning Chitamangdad nu Tharmiy dakaen e meybil. Ran fulweg e meybil rom u dakaen fare Kan ni Thothup. Fare Kan Thothup e bingyal' kan pinning e Ya'el ku Got, ma reb e muruwel Rok e

ngan micheg nag, fa m'ag, e tin riyul'. Fare Kan Thothup ma yoeg e tin riyul' udakaen pi thamthaem, tafney, nge gapas. Pi thamtham ni ba yib ko fare Kan Thothup ab gel, machane amrogon be chilam mab mocho'. Boed ni kan fil u fare Bible ni Thothup, "Machane fare kan Nthothup e ma sunumeg u lanin' dad e t'ufeg, gne felfelan', nge gapas laniyan', nge gumaein', nge gol, nge fel' ngak e gidii', nge yul'yul'" (Galatians 5:22–23). Pi thamtham ney e fulweg rom nike yib rok fare Kan ni Thothup ni re mulwol ney ab riyul'. Arame ba tu'uf ko ngam paer u fithik e gapas nibay e pin'en nike fil Yesus Kristus nikan fulweg u dakaen Joseph Smith.

*U*ragon Nggus Meybil?

- Mog ngak Chitamangdad nu Tharmiy.
- Moeg pi thamtham u gumircha'em (magaer, pi duwer rom, mu fith f'anre be riyul' Fare Babyor ku Mormon nge pin'en ke weliy de pi tamachib).
- Ning ("U dakaen e fithingan Yesus Kristus, amen").



PI THIN NIB GA'FAN

Agency Fare tawa'ath rok Got ni ngam mel'eg u thilin e tin nib fel' nge kireb, u thilin e tin nib mat'aw nge de mat'aw.

Bayul Re n'en nra yog ni ngad suload ngak Got nib milfan. Ni ngan bayuliy e gidii' ni ngan gafgow ni fan ko denen, ma ere nge chuw e denen ko picha' ni yad be kalgnan'. Yesus Kristus e kemus e cha' nrayog ni nge bayuliy ngodad nib machalbog ko gubin e pi denen rodad. Fare Bayul Rok ni bay riy e gafgow ni ke tay ko pi denen rodad, racha'en ni ke map, nge yim' nge Foskopoyam'. Ni bachan fare Bayul rok, gubin e gidii' ne ke paer nga dakaen e fayleng ra foskopoyam'. Fare Bayul nra yib ngodad e n'ag fan ngodad ko pi denen mra ayuwegdad ni ngad pired ni maneclubog rok Got.

Fare Mul Re n'en ni ke fekey e denen nge yam' ko fayleng. Ke ki'yeg e ya'el nge dowef rodad ku Got. Ni bachan Adam nge Eve, bin som'on e gidii', kar thaebew e motochiel ku Got, kan k'iiyegew ku Got (ren'ey bingyal' kan tunguy yam' ko ya'el) ma kar mangew gidii' nrayog e yam' rorow. Ni bachan gadad e pifak Adam nge Eve, amrogon gadad e kan ki'eg ku Got marayog e yam' ngodad. Fare bayul ku Yesus Kristus ke gel nag e yam' ko downgin nge yam' ko ya'el.

Foskopoyam' Tomuren e yam', ni'ir napan fare ya'el nge sul ko fare dowef ni yalech nge yil nib machalbog. Yesus Kristus e cha'an somm'on ni ke foskopoyam' Tomuren e foskopoyam', re ya'el de yog ni nge digey re dowef, ma facha' nge paer ni dabi mus bi'id. Gubin e cha' ni ke paer nga dakaen e fayleng ran foskopoyam' ni bachan fare Bayul.

Gam'ing E ngongol ni riyul', mab thothup kan rin u dakaen matawon fare priesthood. Boech riy e tawfe, ran athapeg fare Tawa'ath ko fare Kan ni Thothup, nga fare sacrament. Pi Gam'ing e rogon ni ngad fal'eg e m'ag rok Got.

Tafen eYa'el Tafen e ya'el rodad tomuren e yam' ma u'mon ko foskopoyam'. Ni fan ko picha ni kar pired nib mataw ko fayleng, ran mang e tafen nib sug ko gapas nge falflan'.

Tamilangeg Rogon min Thap Thapeg ku denen nge yam'. Thap e ran yog ngodad ni bachan fare Bayul ku Yesus Kristus. Udakaen fare foskoyam' ni ke tay Yesus Kristus, gubin e gidii' ran gel ko yam'. Ku rayog rodad e thap ku denen u dakaen e michaen' dad ngak Yesus Kristus. Michaen' ney e ngan dag napan mu kalngan' ko denen rom min lek ko pi motochiyel nge gam'ing ko fare gospel ma napan mu pigpig Kristus.

Wo'en e Thap Tunom ko Chitamangdad nu Tharmiy ni fan ngodad, ra ayuwegdad ni ngad manged boed Ir min athapeg e falflan' ni polo'. Kengin e wo'en e thap e fare Bayul ku Yesus Kristus, ma bay riy gubin e motochiyel, gam'ing, nge pi machib ko fare gospel.

Wurengaen' Ayuweg nge gelingin ni kan pii' udakaen e wurengaen' nge t'ufeg ku Yesus Kristus. Udakaen e wurengaen' Rok, ni nge yog ngodad udakaen fare Bayul Rok, gubin e gidii' ra foskoyam'. Udakaen e wurengaen' Rok, picha' ni yad be kalngan' bayay ngo bayay min fol e gospel Rok ran thamiy nib chugur ku Chitamangdad nu Tharmiy nga lan e yafos ney mra paer Rok bayay tomuren.

Yafos u'mon ko fayleng Yafos rodad u'mon kad gargel gad nga fayleng. Nga lan e yafos ney, kud med rok e Chitamangdad ni Tharmiy ni gadad pifak Rok. Dariy e dowef rodad ni yalech.

Yam' ko Dowef Napan fare ya'el nge digey e downgin. Napan nge yim' e dowef, fare ya'el ma ulul ni nge paer ko gin gin nima paer e ya'el riy. Rayog ni ngad gel gad koi yam' u dakaen re foskoyam', ni rayog ngodad u dakaen fare Bayul ku Yesus Kristus.

Yam' ko Ya'el Napan kan kii'yeg bee' ku Got ni bachan kan th'aeb e motochiyel Rok. Kan thapegdad ku re yam' ko ya'el u dakaen fare Bayul ku Yesus Kristus napan gad be kalngan' min fol ko pi motochiyel Rok.

Ya'el Fare kan ku bee' ni ke paer rok Chitamangdad nu Tharmiy u'mon gargel. Napan e yafos ku fayleng, fare ya'el be paer ulangin e dowef. Tomuren e yam' be magaer e ya'el.

YUG BOECH NI NGAN FIL

Pi duwer nga mo'on nge pi chep nib thothup nra ayuwegem ni ngan fil rogon yug boech marnga'agen pi kengin e re babyor ney min lemnag marnga'agen. Pin'ey e gathi gubin; ya bay yug boech e chep nib thothup ni rayog ni ngam sap ngay udakaen e cross-reference nge footnote.

Uragon ke sap Got ngom u'mon ni kan gargelegem nag u roy u fayleng?

Jeremiah 1:5 (Bible nib Thothup, Bin Kakrom e M'ag)

Hebrews 12:9 (Bible nib Thothup, Bin Bi'ech e M'ag)

Mange be yip fan fare Mul? Mang fan ba ga' fan?

2 Nephi 2:14–26 (Fare Babyor ku Mormon, page 58–59)

Alma 42:2–9 (Fare Babyor ku Mormon, page 311–12)

Mang fan e biney e yafos rom u roy? Uragon ni rayog ni nge thiliyeg e pin'en ni gabe mel'eg u lan reb e rran ngo reb?

2 Nephi 2:25–27 (Fare Babyor ku Mormon, page 59)

Alma 34:32 (Fare Babyor ku Mormon, page 295)

Mange Bayul? Uragon ran ayuwegem reb e rran ngo reb?

John 3:16–17 (Bible nib Thothup, Bin Bi'ech e M'ag)

Roma 3:23–25 (Bible nib Thothup, Bin Bi'ech e M'ag)

2 Nephi 2:6–8 (Fare Babyor ku Mormon, page 57)

Alma 7:11–12 (Fare Babyor ku Mormon, page 225)

Alma 42:22–23 (Fare Babyor ku Mormon, page 312–13)

Mange tafen e ya'el? Mange ma buch u rom?

1 Peter 4:6 (Bible nib Thothup, Bin Bi'ech e M'ag)

Alma 40:11–14 (Fare Babyor ku Mormon, page 308)

Mange ba yip fan ni ngan foskoyam'? Mini' e ra foskoyam'?

Mang fan ba ga'fan foskoyam'?

2 Nephi 9:13–15 (Fare Babyor ku Mormon, page 73–74)

Alma 11:42–45 (Fare Babyor ku Mormon, page 236–37)

Mange Tharmiy? Mang fan nib thilthil thalne maluplup?

1 Korinth 15:40–43 (Bible nib Thothup, Bin Bi'ech e M'ag)

MU'UN NGOMOW KO TAY FAN

MOY MAG GUY NI RAGON NI RAYOG
NINGE FAL'EG FARE GOSPEL NIKAN FULWEG
WATHAM U LANE YAFAS ROM



Mo'olung ko Sacrament e kengin e pi mo'olung romad. Baga' nima m'ay go'napan reb e awa nge boech nib mu'un e tin baray ngay:

Tang: Nibe yoen' gubin e gidii' u lan fare mo'olung. (Bay pi babyor ko tang.)

Meybil: Be nib memba ko Galasia e ma pi'.

Fare sacrament: Flowa nge raen e kan yibliy man pas nag ko gidii' u lane fare mo'olung ni pogram ko fare Bayul rok Yesus Kristus.

Gidii' nima non: Baga' ni ta'be' fa l'agruw ni' ko memba u lane fare mo'olung ninge weliy mornga'agen ban'en ko gospel.

Maad: Pi pumo'on nge pagal yima chuw ko maad nikan noeg e suit ngay fa zibong nib yilen kenggin nib wechwech nge tie. Ppin nirugod nge bulyol e yima chuw ko dres fa sakato.

Salpiy e dani ma pi' napan ni yibe mo'olung.

Kag mow be piningem ningam un ko pi mo'olung, tomeren f'anre gabadagron ni gaba adag nge yangar. Ngiyal' ko pi mo'olung ney rayog ni nge thiliyeg boech.

Skul ko Madnom: Pi class ni rayog ni ngam fil e pi chep nib thothup nge pi m'ag ko fare gospel.

Pi mo'olung ko priesthood: Pi class ko pumo'on nge pagal ko yangar ni ragag nge l'agruw ngalang.

Ulung ko bpin ko Galasia: Pi class ko ppin ni rugod yangar ko ragag nge meruk ngalang.

Ppin ni Rugod: Pi class ni fan ko ppin ko yangar ni ragag nge la'gruw ngalang.


Primary: Pi ayuw nge class ni fan ko pi bitir ni 3 mada' ko 11. Bay e gin ni fan ko bitir ni ragag nge meruk e pul nge mada' ko yangar ni dalip e ba'.



Ngiyal nima tabab e mo'olung ko sacrament: _____

Gin ni bay fare Galasia riy: _____

Mange Nggü Rin?



- Mu bi'eg Fare Babyor ku Mormon.

Tin mangil ni ngam bi'eg: _____

- Meybil ni ngam nang ni pinen ke fil pi tamachib ab riyul.
- Maen nga galasia.
- Faleg rogom ni ngam tauwe ko _____
- Maen ko www.mormon.org ni ngam fil yug boech ko re Wo'en e Thap rok Chitamangdad nu Tharmiy.
- Mu ulul ni ngam motoyil ko pi tamachib ni ngam fil yug boech marngaagen e tin nib riyul nike fulweg Got udakaen e pi profet rok e di'ir.

Bin magid e moolung: _____

Fon numba nge fithingan rok e pi tamachib:

NI FARE GALASIA KU
YESUS KRISTUS
NI FAN KO GIDI'EN GOT
KO TIN TOMUR E RRAN

www.mormon.org

Mogaer ko Sasing

Dakean: Nen ko *Iir be Fos*, rok Del Parson. © Del Parson. Dam copi nag
Babyor 11: Nen ko *Kristus u Gethsemane*, rok Harry Anderson
Babyor 13: *Iir be Fos*, Rok Greg Olsen. © Greg Olsen. Dam copi nag
Babyor 5: Yung-Lung Chou
Babyor 17: Shih-Yee Huang

© 2012 ko Intellectual Reserve, Inc. Gubin ni matwon ma bay. Nni yoloy u Mariken.
Kan micheg ko thin nu Ngalis: 11/05. Micheg nag i Pilyeg: 11/05. Ni pilyeg ko *The Plan of Salvation*.
Yapese. 01141 905

YAPESE

